

\$100 மில்லியன் செலவில் தேசிய ஆய்வுத் திட்டம் தொடங்கியது

# எதிர்கால தொற்றுநோய்க்கு சிங்கப்பூர் தயாராகிறது

கொவிட்-19 தொற்றுநோய் பிழியிலிருந்து ஒரு வழியாக மீண்டு வந்துள்ள சிங்கப்பூர், அடுத்த தாக அதுபோன்ற நோய்ப் பாவல் ஏற்பட்டால் உடனடியாகச் செயல்பட்டு சமாளிப்பதற்காக பெருந்திட்டத்துடன் தயாராகிறது.

ஜந்து ஆண்டுகளில் நூறு மில்லியன் வெள்ளி நிதியுதவியுடன் அதற்கான தேசிய ஆய்வுத் திட்டம் நேர்று அதிகாரபூர்வமாகத் தொடங்கி வைக்கப்பட்டது.

பிரபேர் (Prepare) எனும் தொற்றுநோய்க்கு எதிரான தயார்நிலை, பதில் நடவடிக்கை திட்டம், எதிர்கால மிரட்டல்களைச் சமாளிக்க பல்வேறு அரசாங்க அமைப்புகளைச் சேர்ந்த நிபுணர்களை ஒருங்கிணைக்கும்.

சிங்கப்பூருக்கு அப்பாலும் கடல் கடந்து, ஆய்வுப் பங்காளித்துவத்தை வலுப்படுத்துவதோடு, தகவல்களைப் பகிர்ந்து அனைத்துலக அமைப்புகளுடன் சேர்ந்துசெயல்பட திட்டம் வகை செய்கிறது.

'பிரபேர்' திட்டத்துக்கு டியுக்-என்யூஸ் மருத்துவப் பள்ளியின் பேராசிரியர் வாங் லின்-பா தலைமை ஏற்றுள்ளார். தொற்றுநோய்களுக்கான தேசிய நிலையத்தைச் சேர்ந்த டேவிட் லியே அவருக்குத் துணையாகச் செயல்படுவார்.

நேற்று நடைபெற்ற நிகழ்ச்சியில் சுகாதார அமைச்சர் ஓங் யி காங், 'பிரபேர்' ஆய்வுத் திட்டத்தை அதிகாரபூர்வமாகத் தொடங்கி வைத்து உரையாற்றினார்.

"அறிவியல்பூர்வமான ஆதாரங்கள், தரவுகளின் வழிகாட்டலுடன் கொவிட்-19 பெருந்தொற்றை சிங்கப்பூர் சமாளித்துள்ளது. அந்த அனுபவத்துடன் எதிர்கால கொள்ளள நோயையும் சமாளிக்க சிங்கப்பூர் தன்னை மேலும் மேம்படுத்தி தயாராகிறது," என்றார்.

கடந்த 2003ல் சார்ஸ் நோய் ஏற்பட்டபோது சிங்கப்பூர் அடுத்த கொள்ளள நோய்க்கு தயாராக இருந்தாலும் செயல்பாடுகளை பாதிக்கும் இடைவெளிகள் இன்னமும் இருந்தன.

சிங்கப்பூரில் முதல் கொவிட்-19 நோயாளி



தேசிய ஆய்வுத் திட்டத்தை தொடங்கிவைத்த இடமிருந்து 'பிரபேர்' நிர்வாக இயக்குநர் பேராசிரியர் வாங் லின்-பா, குகாதார அமைச்சர் ஓங் யி காங், 'பிரபேர்' வழிகாட்டல் குழுவின் இணைத் தலைவர் பேராசிரியர் டான் சோர் சுவான்.

**படம்:** ஸ்ட்ரெய்ட்ஸ் டைம்ஸ்

யிடமிருந்து கிருமி மாதிரிகளைப் பெற்றபோது கிருமியை கட்டுப்படுத்தும் நுவடிக்கைகளுக்கு அனுமதி பெற முன்று நாள்கள் ஆனது என்று கூறிய பேராசிரியர் வோங், இது, வழக்கத்தை விட வேகமாக இருந்தாலும் தாமதம் இருந்தது என்றார்.

'பிரபேர்' வழிகாட்டிக் குழுவின் இணைத் தலைவரான பேராசிரியர் டான் சோர் சுவான், கொள்ளள நோய் ஏற்பட்டபோது குறுகிய காலத்தில் வலுவானத் தீர்வுகள் தேவைப்பட்டதாகவும் சொன்னார்.

சிங்கப்பூரின் தலைமை சுகாதார அறிவியலாளருமான திரு பான், மருத்துவமனைகளுக்கு

வரும் நோயாளிகளை எப்படி பராமரிப்பது என்பதற்கு மருத்துவர்களுக்கு வழிகாட்ட வேண்டியிருந்தது என்றார்.

இந்தச் சூழ்நிலையில் சிங்கப்பூருக்கு இருந்த சிறந்த தொடர்புகளால் அமெரிக்காவில் உள்ள தேசிய சுகாதாரக் கழகத்துடன் ஒருங்கிணைந்து செயல்பட முடிந்ததற்கு தொற்றுநோய்களுக்கான தேசிய நிலையத்தின் நிர்வாக இயக்குநரான லியோ மீ சின் நன்றி தெரிவித்துக் கொண்டார்.

கடந்த ஐமீன் மாதத்தில் ஆய்வுத் திட்டத்தை துணைப் பிரதமர் ஹெங் கவீ கியட் அறிவித்தார்.